

కాలచక్రం నిలిచింది

ముసునాన్ని బెంగునూడు పిచ్చాస్పత్రిలో పెట్టారన్న వార్త విన్నప్పుడు కాలచక్రం నిలిచిపోయినట్లనిపించింది. ఆరుగురు అన్నదమ్ముల్లో నాలుగోవాడు ముకుందం. నలభై యేళ్ళ నడివయస్కుడు. చదువుకున్నవాడు. దత్తతవల్ల సంక్రమించిన రెండుమేడలు, వొకతోట, యాభై ఎకరాలభూమి గల స్థితిపరుడు. మామగారు జిల్లాకలెక్టరు. జ్ఞాపకంవొచ్చినప్పుడల్లా కాలక్షేపానికి బి. ఎల్. పరీక్షకి కడుతుంటాడుగాని, ఉద్యోగంచేసే అవసరంగాని, భీలాషగాని అతనికి లేవు. అన్నదమ్ములందరూ మంచి పదవుల్లో వున్నారు. కుటుంబంలో వెనక ఎవరికీ పిచ్చినెత్తినట్లు లేను. నునోవ్యాకులత. చీకూచింతా నేకుండా నోయిగా జీవితం గడిచిపోతున్నప్పుడు, ముకుందం పిచ్చాస్పత్రిలో ఎం.కు. గడపవల్సివొచ్చిందోనా కర్ణంకాలేదు. నాకు పిచ్చెత్తినట్లయింది. కాలచక్రంకదలనట్లనిపించింది. కాలచక్రం కవిమోళకువ. రచనాశిల్పంలో అదొక విసురు. దానిగొడవ ఎవరి క్కావాలి?

రెండవ ప్రపంచ సంగ్రామం ప్రారంభమైందన్న వార్త తెలిసినప్పుడూ, మహాత్ముడు పరమపదించాడన్న వార్త విన్నప్పుడూ నోక్షణంపాటు కాలచక్రం నిలిచిపోయినట్లనిపించింది. మళ్లీ ముకుందం పిచ్చివిషయం తెలిసినప్పుడు అట్లాంటి అనుభవం కలిగింది. వైమానికుడు సహాగా ఎడారనుకుని నేల మీదికి దిగితే గుప్పెట్టగానే ఎటుచూచినా మంచే. జలపాతం

వొంపుదగ్గర నిలిచిపోయింది. ఇట్లాంటివి జరిగినప్పుడు వూపిరి బిగబడతాం. గుండెకొట్టుకోడం వాక లయ, క్రమం వుంటాయిట. మధ్యలో వాకసారి కొట్టుకోడం మానేసి - వాక 'బీప్' విడిచేసి, తరవాత మళ్లా మామూలుగా గుండె కొట్టుకోవడం అసంభవం కాదని వైద్యశాస్త్రజ్ఞులు చెబుతున్నారు. మధ్యనున్న స్థలం గుండా ప్రయాణం చెయ్యకుండానే, వాక పదార్థం వాకచోటునుండి మరోచోటుకి చేరుకోవడం సంభవమేనని భౌతిక శాస్త్రజ్ఞులు చెబుతున్నారు. ఇట్లాంటివి సంభవమైనప్పుడు ముకుందానికి పిచ్చెత్తడం మాత్రం ఎందుకు సంభవం కాకూడదనుకుని సమాధానపడినా, ఆ అనుభూతి అన్వేషణకి నన్ను పురిగొల్పింది. వ్రాసేస్తే, ముకుందం వ్యక్తిత్వం విశదపడుతుందేమోనన్న ఆశతో యీ రచనకి పువక్రమించాను.

ముకుందం అనేకమంది సామాన్యవ్యక్తులలో వాకడైతే అతన్ని గురించి నేను పట్టించుకోను. ఓరకం గా అతను అపూర్వవ్యక్తి. ఆధునికయుగంలో ఆనందాన్ని సాధించగల వ్యక్తులు అరుదు. నా తోటి మానవులలో 'నాజీవితం హాయిగా, సంతోషంగా గడిచిపోతోంది' అని అన్నవారు నాకు తటస్థపడలేదు. మనలో ప్రతివారికీ ఏదో లోటు. ఆరోగ్యం వుండదు. అవకాశాలుండవు. డబ్బుండదు. ప్రేమదొరక్క చెడిపోతాం. తీరికకోసం పనిచేసి పొందిన తీరికలో యింకా పనిచేస్తాం. ఏకాంతం లేదు. ఇల్లొక్కజైలు. ఇందులోంచి తప్పించుకుని గుంపులో కలిసిపోతాం. మరోవ్యక్తి సమక్షంలోగాని, మనం సజీవులమై పున్నవినయం ఋజువు కాదు. మళ్లు, కృత్రిమం, జాడ్యం,

దాస్యం, నిద్రలో కూడా విరామం లేని మనోన్యాయాలతో - యీ మహాగండ్రగోళంలో పరిభ్రమిస్తూవున్న యీ వ్యక్తులందరికీ ఎందుకు పిచ్చెత్తలేదా అన్న సందేహం, వస్తుంది. పిచ్చెత్తకుండా, మామూలుగా వున్నవారుంటే కదా, పిచ్చిమందాన్ని కొలిచి విలువకట్టడానికి!

ఆనందమయజీవి ముకుందం. ఆవిధంగా అతను అపూర్వమైనవ్యక్తి. మరో నిశేషం వుంది. ముకుందంలాంటివ్యక్తులు మన సంఘంలో చాలామంది వున్నారు. ఆ రకం మనస్తత్వం గలవారికి అతను ప్రతినిధి. ఎప్పుడో నొకప్పుడు ముకుందాన్ని, అతని తెగవారిని కలుసుకోక తప్పదు. వారిని కూడా ప్రేమించవొచ్చు; ద్వేషించవొచ్చు. కాని వారిబారినండి తప్పించుకు పారిపోలేరు. ఆఫీసుల్లో, కబ్బుల్లో, పార్కుల్లో, సినిమా హాలుల్లో, దుకాణాలలో, రైలు ప్రయాణంలో, ఎక్కడో అక్కడ అతన్ని మీరు కలుసుకునే వుంటారు. ఎవరతను? అత నొక మాటకాది. వాగుడురాముడు. అతను మాట్లాడటం మొదలుపెడితే, మరి ఆగడు; ఎవరూ అతన్ని ఆపలేరు. పిడుగు పైనబడినప్పుడు ఎవరు తప్పించుకోగలరు? జలపాతాన్ని అరచేతిలో ఆపడం ఎంత సులువో అతనినాలుకపరిభ్రమణాన్ని ఆపడం అంత సులువు. ఈపాటికే మీరు గ్రహించేవుంటారు. ఆంగ్లంలో అతన్ని 'బోర్' అంటారు. ఎన్నో హాస్యప్రసాదాలు, ఎందరో హాస్యరచయితలు అతనివూసులు చెప్పకుని, రోజులు గడుపుకుంటున్నారు.

అతని గాథలు వేనోళ్ళ వింటాం. అత నొక పురాణ పురుషుడు.

ముకుందం మంత్రజాలంలో చిక్కకుని, గిలగిల తన్నుకుని, బెటపడిన వాళ్ళల్లో నే వొకణ్ణి. అతన్ని ద్వేషించాను; విమర్శించాను; నిర్మూలం చెయ్యాలని సంకల్పించాను. వెక్కిరించాను, హేళిని చేశాను. జాలిపడ్డాను; చివరికి ప్రేమించాను. అతన్ని పిచ్చాస్పత్రిలో పెట్టిన యీ ప్రపంచానికి పిచ్చి.

ఈ రకంగా ప్రపంచంపై కోపించి నేను సాధించిందేదీ లేదు. అందుచేత తమాయించుకొని ముకుందంతో నా పరిచయాన్ని ఉద్రేకరహితమైన దృక్పథంతో స్మరిస్తాను.

ముకుందాన్ని గురించి మతూహలపడడానికి ఏ వేనో చాలా కారణాలు చెప్పాను. కాని, అసలువిషయం వొదిలేశాను. అతనితో దూరపు బంధుత్వం వుంది-ఆవిడతాలూకు దూరపుచుట్టం - నా తాలూకే అని చెప్పకోడంలో చిన్న తనం వుందని కాదుస్మాండి - అసలు విషయం అది.

ఆదినారం ఉదయం తొమ్మిదైంది.

వీధిలోకని బెలుదేరి పదిమొట్లు దిగాను. పదకొండు మొట్టుమీద ముకుందం ప్రథమంగా తటస్థపడ్డాడు. తను ఫలానా అని పరిచయం చేసుకున్నాడు.

'ఓహో అలానా—మిమ్మల్ని గురించి వినడమే గాని ఎప్పుడూ చూడలేదు—రండి, రండి, లోపలి కెడదాం' అని ఆహ్వానించాను. బుజంమీద చేయ్యేసి నన్ను నిలిపేశాడు.

'నన్ను గురించి విన్నారన్నమాట. చూసింతర్వాత, 'ఇ దేమిటా ఎందుకుచూశాను?' అని ఆనిపించలేదుకదా! ఏ ముసిలాడినో, ముక్కాడినో అనుకున్నారా? అమ్మాయి చెప్పిం

దేమో లెండి. నే నంత పెద్దవాణ్ణి — అంటే ముసిలివాణ్ణి — కానంకోయ్. అసలు ముసిలాళ్ళంటూ వుండరసి నా దృఢ విశ్వాసం. ప్రతివాడూ తనకున్న వయస్సుకీ పదిహేనేళ్ళు తర్వాతేగాని వానికక్కడనుంటూ వుండదనుకుంటాడు. నాకు నలభై అయితే, యీ బైఅయిదేళ్ళ వాళ్ళందరూ ముసిలాళ్ళన్నమాట. నా కిరవ అయితే, డెబైబై అయిదేళ్ళ వాళ్ళందరూ వృద్ధులన్నమాట. అదీ 'థీరీ'. నాకు ముప్పై — అవునా? మీ వృద్ధేశ్యం, నలభై అయిదు దాటిన వాళ్ళంతా ముసిలాళ్ళు. నే నిక్కడ కెందుకొచ్చాననా మీ ప్రశ్న — మీకు తెలీ దేమో — అమ్మాయి చెప్పలేదేమో — ఇక్కడ బ్రిజ్జిమాచనవున్నాయి, అందుకొచ్చాను. నేను బ్రిజ్జిఆటగాణ్ణి లెండి. మీకొచ్చా? ఆంధ్రలో ఎక్కడ టూర్ను సెంటయినా, మావాళ్ళు నన్ను పంపిస్తూవుంటారు, ఇంకెవరూ లేనట్లు. ఏం చేస్తాం, పెద్దలు మసమీద నోభారం పడేసి తర్వాత. మనం నిర్వర్తించక తప్పదు. క్రితం నెల బెంగుళూరులో రన్నరప్ — పేపర్లో చూశారుగా, అంటే, బెంగుళూరు లోకల్ పత్రికల్లో పడ్డాయిట లెండి — ఇక్కడి మనపత్రికలు యూస్ లెస్. వీళ్ళ వృద్ధేశ్యంలో బ్రిజ్జి వొక ఆటే గాదు. నెనే ఇంగ్లండులో పుట్టివుంటే, యీ నా ఆటకీ, వార్ల మెంట్ మెంబరుగా చేసెయ్యరూ! మావాళ్ళు వొచ్చేయేడు ఇంగ్లండు వంపుతామంటున్నారనన్ను — భారం వడిన తర్వాత...

‘...లోపలి కెడదాం...’

‘ఓడలోనే వెడతాననుకోండి. నా కీ ఎయిర్ ట్రావెల్ సుతరామూ యిష్టంలేదుస్మాండి. ఎందు కంటారా? విల్లువ్రాసి

గాని విమానం ఎక్కడం మూర్ఖత్వం. విమానం ఎక్కే నేను క్రమంగా గమ్యస్థానం చేరుకుంటాను అని ధీమాగా చెప్పగల విమానయాత్రికుణ్ణి యీ జగత్తులో మీరు నాకు చూప గలరా? స్వామీ! నిరుడు బిలియర్డ్స్ మాచెనెకి విమానంలో సిమ్లా ప్రయాణం తగిలింది. ఎల్లాగో తప్పించుకున్నా వెళ్ళ కుండా. ఇంతకీ మరో ఏడాదిపాటు చూకలు మన కీ భూప్రపంచం మీద వ్రాసిపెట్టాడు పరమాత్మ. ఎందుకు వెళ్ళలేదని సిమ్లా — అమ్మాయి చెప్పే వుంటుందేమో లెండి..'

'రండి—కూర్చుని, కాఫీ పుచ్చుకొని సావకాశంగా మాట్లాడుకుందాం....'

అసే మెట్లెక్కాను. ఆయన ఆరో మెట్టుమీద బిలిచిపోయాడు.

'నాకు కాఫీఅనీ, టీ అనీ వట్టింపులు లేవు. ఏదైనా పుచ్చు గుంటాను. అసలు లేకపోయినా, అయ్యో లేకపోయిందే అని ఇదవను. ఒకసారి చేరుకువల్లి జమీందారుగారు డిన్న రచ్చారు. మజ్జిగనుకొని కాఫీ వొడ్డించారు.'

నేను లాపలికెళ్ళి, ఆపడచెసేని యీవార్తపడేసి, కుర్చీలు బల్లలు కాస్త సర్ది, యివతలకొచ్చాను. ఆయన మూడో మెట్టు మీద నిలబడి మాట్లాడుతున్నాడు - మెట్లకొంపల్ని గురించి.

'తంజావూర్లో నో చెట్టిమూర్ యింటికి వెళ్ళాం...'

దీర్ఘపన్యాసానికి తా వివ్వకుండా, ఎక్కడికక్కడ నిల దొక్కడం మంచిదనుకొని అడ్డుప్రశ్నల కువక్రమించాను.

'తంజావూరా? ఎవ రెవ రెళ్ళారు?'

‘మామగారితో - కోయంబత్తూరునుండి కార్లో వెళ్ళాం. ఆ చెట్టియూరింటికి నాలుగుజోట్ల మెట్లున్నాయి. మధ్యహాల్లో మామగారూ నేనూ విడిపోయాం. నేను వరండా మెట్లమీదుగా వెళ్ళాను. వాళ్లు ముందు అరుగులమీదమెట్లగుండా వెళ్ళినట్లున్నారు. ఈ రెండుమెట్లనకుసలూ పైన బాలకనీలో కలిసినట్లున్నాయి - టపీనుని ఆ చెట్టియూరూ నేనూ గుద్దుకున్నాం.’ - నన్నడం సాగించాడు.

చెట్టియూర్ ఘట్టు ముగిసినందుకు నిట్టూర్చాను. ఇంతలో ఆవిడా బోనల్నిందివొచ్చింది. చిరునవ్వుతో ‘ఎప్పుడు రావడం?’ అని అడిగింది.

‘ఇదొక అర్థంలేని ప్రశ్న.’

‘సామానేవి?’

అంత బాతుగా అర్థంలేని ప్రశ్న కాదేమో! ‘నేనొచ్చినాలుగు రోజులైంది - సరిగ్గా చెప్పాలంటే మూడున్నర రోజులు. క్లబ్బుగదుల్లో విడిది. టెన్నిస్ మాచెన్ అవుతున్నాయిగా. మా పినమామగారు పెద్ద టెన్నిస్ ఆటగాడులే - నాతో ఆడితే, నోసెట్టుకి రెండు గేములుకూడా గెలవలేడు - అయినా మామగార్ల ఆటమెచ్చుకోడం తప్ప యీ అల్లుళ్ళు ఏం చేయగలరు? మీరు టెన్నిస్ ఆడతారా?’

‘అబ్బే లేదండి’

‘సాయంత్రం ఉభయలూ రండి, నా ఆటకూడా చూద్దురుగాని. మొన్న విజయనగరంలో మనవాళ్ళంతా వొచ్చారు. నాకు తెలుసులే ఎందుకు నవ్వుతున్నానో. చిన్నప్పడు ఆటలూ పాటలూ ఏవీ రావు, యీ ఆట ఎల్లాగొచ్చిందా అని. ఇల్లు

పురం జమీందారు తమ్ముడూ నేనూ స్నేహితులం. వాళ్ళు జైర్మనీనుంచి నో కోర్ట్ ని కెప్పించారు. రాత్రిళ్ళు గ్యాస్ లెట్లు పెట్టుకుని ఆడేవాళ్ళం'

'కాఫీ పుచ్చుకోండి—' కాస్త చప్పరించాడు.

'సామాను క్లబ్బులో పెట్టాను. మీ రిక్కడున్నారని మొన్న తెలిసింది. సరే చూసిపోదామని - చుట్టల్ని చూడక పోతే మా ఆవిడ పూకుకోదు. మామరదలు నోసారి నెల్లూర్లో వొక స్నేహితురాలింటిదగ్గర దిగిందిట. నే నేమో గురవయ్య నాయుడుగారి చెక్ మన్ ఎలక్ష్ న్న సంవర్భంకో నెల్లూ రెళ్లాను. మరదలుపిల్ల అక్కడుందని నా కేం తెలుసు? ఆమెను చూడకుండా వొచ్చినందుకు మా ఆవిడ నారంరోజులు నాతో పూట్లాడలేదు - అంటే నే డయింట్లో ఆవిడతోవున్న పదినిముషాలూనూ. నాకు ఏకాంతంగా యింట్లోవుండే ప్రాప్తిలేదంటే నమ్మండి. పనీలేకు, తీరుబడి లేదన్న సామ్యంగా వుంది.'

'మరదలుకి పెండ్లి సంబంధాలు చూస్తున్నారా?' అని అడిగింది, ఆవిడ.

'ఆవిడ పెళ్ళిచేసుకుంటుందీ? నాకు నమ్మకంలేదు. ఆయన కట్నం దమ్మిడి యివ్వనంటాడు. ఆ గడింపంతా ఏం చేస్తాడో, కర్మ! పీనాసనికాదు, అవొక ఆదర్శంట. మరి నాకెల్లాయిచ్చాడు - కటిక సొమ్ము పదివేలు. డిన్నర్ కి నాలుగు వేలయిందిట - గవర్నర్ గారి ఆతరంగిక కార్యదర్శి అతిథిగా విచ్చేశాడులే. బాణసంచాకి వెయ్యి, పూరేగింపు విమానానికి ఐదొందలు - ఆరోజుల్లో - ఇప్పుడైతే, ఖర్చుంతా నో యూజ్ చేసే లవును. మా కొచ్చిన పెళ్ళి బహుచుతులు, నో విదాదు

వేలుంటాయి. కట్నాలద్వారా, సగం ఖర్చు రాబట్టాడనుకో - నువ్వొచ్చావుగా - నీ కింకా అప్పటికి వెళ్ళికాలేదుగా. కట్నాలు పుచ్చుకోడం మనబోటి చదువుకున్నవాళ్ళది పొరబాటే - కాదన్ను. కాని సంఘంలో వో ఆచారం వున్న తర్వాత పాటించక తప్పతుందా? సరే - సరోజకి ఎంతసేపూ, చదువూ, సంగీతం - సినిమాలు, షిక్కార్లు - పిక్నిక్లు. వెళ్ళి చేసుకోనాలన్న వుద్దేశమే లేదు. ఏమాట కామాటే చెప్పాలి - మా ఆవిడ ఎంత చదువుకున్నదైనా, పూర్వకాలపు మనిషే అనాలి. కాస్తంత దైవభక్తి, పూజ, పునస్కారం, యాత్ర, కొలువు - కలెక్టర్ గారు వారిహయాంలో చేసిన దుండగాలు, దురంతాలకి పరిహారార్థం పురాణకాలక్షేపం, గీతాపారాయణం ఆదివారం జరిపించి, పండితుల్ని సత్కరించే ఆచారం వుండబట్టే, అమ్మాయికే యిటుతా అబ్బించనుకో. మనం తప్పించుకున్నాం. సరోజ కివి గిట్టవు, నాకు మల్లే. అందుకనే లోలోపల నే నంటే యిష్టం అనుకుంటా.'

'నువ్వు వంట విషయం చూడు' అన్నాను ఆవిడ నుద్దేశించి.

'నాకోసం వంటచెయ్యకండి. క్లబ్బులో డిన్నరుంది. కబుర్లు చెప్పకుండాం. మీరు వంట కెవర్నేనా పెట్టుకోండి లేకపోతే ఇదేచిక్కు. ఇంటికెవరై నా వొస్తే, వారితో మాట్లాడే అవకాశం వుండదు. ఓసారి సేలం సబ్ కలెక్టర్ - మళయాళి - భార్యాసమేతంగా గుంటూరు రొచ్చాడు. అత్తగారు వంటకనీ, అమ్మాయి కాఫీకనీ లోపలి కెళ్లారు పనిమనిషి పేరమ్మని వొప్పజెప్పి! ఆవిడకి కాలక్షేపం ఎల్లా జరుగుతుంది. పేరమ్మ ఏం

మాట్లాడుతుంది? బుచ్చమ్మలా గుడ్లప్పగించి అలా నిలబడి చూస్తూ వుంది. పేరమ్మ ఫాషన్ గా వుంటుందిలే. ఇనుగో యీ సినిమాలోచ్చింతర్వాత అది మరీ సినిమాస్టార్ లా తయారైంది. మా ఆవిడా, సరోజ యిచ్చిన జాకెట్ల వుంటాయి వో డబను. వీళ్ళకి సైజుకుదరక దానికి బహుకరిస్తూంటారులే. దాన్నిచూసి సరోజ అచుకుంది కాబోలు-ఇంగ్లీషులో సంభాషణ సాగించింది ఆవిడ. ఇదేమో నవ్వించటం. మళ్ళా ఆవిడ ఇంగ్లీషులో ఏదో అడిగిందిట. పేరమ్మ లోవలి కెళ్ళి చీపురు తీసుకొచ్చిందిట వూడుద్దామనుకుని. ఆవిడ కోపంతో చరచరా నడుచుకుంటూ బైటకెళ్ళి, మామగారి డ్రైవర్ని పిలిచింది. కార్లో ట్రావెలెర్స్ బంగళా కెళ్ళిపోవడం - మామగారు పేరమ్మని మానిపిస్తానని బెదిరించడం, అది లబోదిబోసుని ఏడవడం, నే వెళ్ళి సర్దుబాటుచేసి వో పంటలక్కని కుదర్చడం, వొచ్చిన అతిథుల్ని ఎల్లా వినోదపరచాలో తెలియచెప్పడం - సూరి కుటుంబచరిత్రలో వొక అపూర్వఘట్టం..'

'కాసేపు నే అలా వెళ్ళొస్తాను. మీరు పత్రిక చూస్తూ వుండండి' అన్నాను. ప్రశ్నార్థకంగా చూశాడు ముకుందం.
'సినిమాకా?'

ఎట్లా కనుక్కున్నావో చిత్రం! అసలు నిజంగా సినిమాకనే బెలుదేరాను. కాస్తంత అబద్ధం ఆడాను.

'డాక్టర్ మాధవయ్యగారింట్లోంచి తెలిఫోన్ చేసి, రాత్రికి ఏం ఆటాడుతున్నారో కనుక్కునొద్దామని బెలుదేరాను' అన్నాను.

‘అయినా, అమ్మాయిలేకుండా మీరొక్క-నూ సినిమా కళ్ళడం భావ్యమా చెప్పండి? మా కళ్యాణి వూరుకోమ. నేను వాళ్ళింట్లో వుంటే ఎక్కడికెళ్ళినా ఇద్దరం కలిసెళ్ళాల్సిందే’

‘ఆమెను కూడా యిప్పుడు మీతో తీసుకురాతే దేం?’

అన్నాను.

‘ఆవిడకి ఆటలుచూడడం అంటే విసుగు. లెక్కర్లు, క్లబ్బులు, పార్టీలు, ఇవేవీ గిట్టవు. నా కివి లేకపోతే గడనదు. మళ్ళా సరోజ అల్లా కాదు...’

ఆయ నింకా మాట్లాడుతూనే వున్నాడు. నేను బైటకి నడిచాను. వెడుతూ మా పనివాడు ముసలయ్యాని అయ్య గారికి ఏం కావాలో కనుక్కుంటూవుండమని చెప్పి వెళ్ళాను. ఓగంటలో తిరిగొచ్చాను. ఆయన ముసలయ్యతో మాట్లాడు తున్నాడు. ముసలయ్య వింటూన్నట్లు లేదు. గోడకి జేర్బడి కునికిపాటుపడుతున్నాడు.

‘పూరంబోకుపాలం ఓ ఎకరం నాకప్పజెప్ప. రెండేళ్ళలో బంగారం వండిస్తాను. మామగారి దో రెండేకరం బీడుంది. జిల్లా వ్యవసాయశాఖాధికారినిాన్నే హితుడులే. అతనిసలహామీద కావల్సిన ఎరువు అదీ వేశాను. ఇవాళ వదివేలిచ్చి కళ్ళుమూ సుకు కొంటామని ఎగడుతున్నారు. నువ్వు రాత్రి పొలంకా దుంటావా?’

‘మాట్లాడవేం ముసలయ్యా - నిన్నే అయ్యగా రేదో అడుగుతున్నారు’

‘అంతే నెగండి’ అని దూరంగా వెళ్ళి చుట్టముట్టించే తలంగం జరుపుతున్నాడు.

‘ముసలయ్య మా మామగారి పొలం కాపు. కాస్త సాయంగా వుంటాడు. ఇప్పుడు పొలంపను లేమీ లేనని ఇక్కడికి వంపించారు’ అన్నాను.

పొలంలో పామునిచూసి జడుసుకునే ఘటంలా వున్నాడు. పామునివట్టడం నేరిస్తేగాని, ఎవరికీ పొలంలో పనిచేసే అధికారం లేదంటాను. ఓసారి రావులపాడులో సాయంత్రం చేలల్లోంచి వస్తున్నాం. కాలి కేదో మెత్తగా తగిలింది. నేను గమనించాలా.

రాత్రి వెన్నెట్లో భోజనానికికూర్చున్నాం. రెంయ్యిమని నా విస్తరముమగా వొచ్చి పడగెత్తింది. అంతగా అదిరి పోయారు. ‘మీ రెవ్వరు భయపడకండి, నాకోసం వొచ్చింది’ అన్నాను. కిమిన్నాస్తీ. కరణంగారి భుజంపైన సిల్కుకండువా తీసి చటుక్కున గిరవాపెట్టా. దాన్ని కరిచేసి అందులో ఇరుక్కుపోయి, లుంగచుట్టుకుపోయింది. మరోసారి మైలవరం రాజా గారింట్లో...

‘విను ముసలయ్యా!’ అని నో కేకేసి, న్నానాని కెళ్ళాను. వొచ్చాను. ఆయన ముసలయ్యతో ఏదో చెప్పు గుంటూ పోతున్నాడు, పులివేట విషయం.

‘చెప్పండి. చెప్పండి’ అంటూ కుర్చీలో కూర్చుని ప్రతిక చదువుకుంటున్నాను.

‘నాకెన్నాళ్ళనుంచో పులిని దగ్గరగా నో ఫోటో తీయాలని మనసు. అయ్యాపురం జమీందారుబావగా రొకాయన వొచ్చాడు. నలుగురైదుగురం అడవిలోకి ప్రయాణంకట్టాం. మేకని ఎరగాకట్టి చెట్లెక్కాం.

రెండు గంటలవరకూ నిశ్శబ్దం. తరవాత కోతులు కిచ కచలాడాయి. దూరంగా గర్జింపు వినబడింది. నే కూర్చున్న చోటునుండి మేక కనబడటంలేదు. ఎప్పుడొచ్చిందో ఎప్పుడెళ్ళిందో - మేక అరుపు నిలిచిపోయింది. మరోగంటకి దిగి మెల్లిగా నడచిపోయాయి. ఒక మైలు వెళ్ళింతర్వాత మేక కళే బరంబో తినగా మిగిలినభాగాలు ఆకులతో కప్పబడివున్నాయి. దానిచుట్టూ వొక వల అల్లి, అల్లిక తాళ్ళని కెమెరాక్లిక్ కి ముడేసి, కెమెరా దూరంగా పొదలో వుంచాం. పులివొస్తుంది. వలమీద కాలుపెడుతుంది. క్లిక్ మంటుంది. ఫోటో పడిపోతుంది. అదీ ఏర్పాటు. ఇంతలో ఏదో చప్పుడైంది. నాతో వున్నవాళ్లు చెట్టెక్కేశారు. వెనక్కి తిరిగితిని కదా, అరఫ్లాంగు దూరంలో నాకేసి వస్తోంది, పెద్దపులి...

‘భోజనానికి లేవండి...’

అంది మా ఆవిడ. ముకుందం కథలో లీనమైపోయి, వినిపించుకున్నట్లు లేదు.

‘అప్పు డేం చేశానని మీ వ్రాహా? కదలకుండా వ్రాపిరి బిగబట్టి, పులికళ్ళల్లోకి చూస్తూ స్తబ్ధించిపోయాను. అది కూడా అల్లనే నిర్ణాంతపడి నా మొహంలోకి చూస్తూ నిలబడిపోయింది. చూపు తప్పించకుండా, మెల్లగా వొక్కొక్క అడుగే వెనక్కి వేసుకుంటూ, వో ఫ్లాంగు వొచ్చేశాను. అది విసుగెత్తి పారిపోయింది...’

‘భోజనానికి...’

‘అనాడు నేను కదలివుంటే, పులికి భోజనం దొరికి

వుండును. నువ్వీనాడు నాకు భోజనం పెట్టే అవకాశాచే లేకపోను...'

ఒహో హో! హో! అంటూ ముకుందం దీగంగా నవ్వి, ఆ కుర్చీలోంచి లేచి పడకుర్చీలో కాశ్యూ జాచి విశాలంగా వడుకున్నాడు.

వన్నెండున్నర దాటింది; నా కాకలిగావుంది. పుట్టంతా మునిగిపోయినట్లు ఆయన్ని నో ప్రశ్న అడిగాను.

'ఏమండీ - వేటకే వెళ్ళినప్పుడు, తుపాకులూ అవీ తీసుకెడతారుగదా, మరి పెద్దపులి మీదకి వొస్తున్నప్పుడు తుపాకీ పేల్చలేకపోయారా?'

ముకుందంగారికి చాలా కోపం వొచ్చింది. ఆయన దగ్గర తుపాకీ వుండివుంటే ఆ క్షణంలో నన్ను పేల్చేసి వుండును, ఆ ప్రశ్న అడిగినందుకు.

'ఇంకా నయం - మీకు ప్రతివిషయం, తుపాకీ విషయం బొత్తుగా తెలీ దనుకుంటా. తుపాకీ సరైన పాజిషన్ లోకి తీసుకురావడానికి కొంత చేతులకదలిక అవసరం. ఏమాత్రం కదలిక జరిగినా, వెంటనే వొచ్చి మీదపడి చంపేస్తుంది పులి. అంచేత దానికళ్ళలోకి చూస్తే అది భయపడి పారిపోతుంది. అట్లాంటి సందర్భాలలో మన తెలివి పనిచేయ్యదు. శరీరం బుద్ధికి తెలీకుండా, తన జాగ్రత్త అది పడుతుంది. ఓసారి అరవిందుని ఆశ్రమానికెళ్లాం - కళేబరస్వామితో.

రాత్రి విడిదిలో మంచాలున్నాయి, పక్కలేసి సిద్ధంగా. స్వామిజీ వొట్టికేంద సంచీ దిండుగాపెట్టుగుని పరున్నాడు. మంచంమీదకి రండి అన్నాను. వొద్దు, అందరం కిందే వడు

కుండా అన్నాడు. ఆయనమాట తీసెయ్యలేక, అల్లాగే వడుకున్నాం. ప్రొద్దున్నే అక్కడవాళ్ళొచ్చి మంచం సర్దారు. జానెడు పొడుగు జెర్రి, దిండుకింద విశ్రమిస్తోంది. అంటే ఏం జరిగిందన్నమాట. మంచంమీద అపాయం వుందిన్నా అని ఆయనశరీరం పసికట్టిందన్నమాట. - పంచేంద్రియాలు కాక, ఆరోశక్తి అన్నమాట. అరవిందుడు న్నాశాడు కూడాను - ఒక యోగి హిమాలయ పర్వతాలలో తపస్సుచేసి ఆత్మశుద్ధి సాధించినందువల్ల లోకాని కేం వ్రపయోగం అని వొక దొర గారు ప్రశ్నించారట. అప్పుడు ఆయన అన్నాడుట...'

'చాలా పొద్దోయింది. మీకోసం క్లబ్బులో అందరూ కనిపెట్టుకుంటారేమో' అన్నాను.

'నాకోసం ఎవ్వరూ కనిపెట్టుకోరు. ఓ ఐదునిమిషాలు చూస్తారు - హాయిగా తింటారు. ఎవరాకలి వారిది...'

'మరి మీ కాకలిగా లేదా?'

'ఆ ప్రశ్నకి సమాధానం మా కళ్ళాణే చెప్పాలి. ఓసారి ఆమె నేనూ వాళ్ళ చుట్టాలింటికి పెళ్ళి కెళ్ళాం...'

'నా కాక తీస్తోందంకీ - మీరూ లేవండి - భోజనాల దగ్గర మాట్లాడుకుందాం' అన్నాను. ముకుందం మాటాడు తూనే వున్నాడు. నేను భోజనానికి లేచి ఆయన్ని కుర్చీలోంచి లేవదీయబొయ్యాను.

'కొందరిలా నాకు వేళకు భోజనం అనే వట్టింపులేదు. అప్పు డప్పుడూ భోజనం మానెయ్యడం మామూలే - మీరు కూర్చుని కానివ్వండి. ఏం? ఎంతవరకూ చెప్పాను! ఆ-కళ్ళాణి నేనూ వెళ్ళాం. వొడ్డించారు...'

‘వొడ్డించాను. లేవండి—’ అన్నది ఆవిడ.

‘మీ రిద్దరు కూర్చుని తింటుంటే చూడాలనివుంది. కూర్చోండి.’

వొంటిగంటన్నరైంది. మేం లేచాం. తాంబూలం వేసుకున్నా. ఆయన కాస్త మజ్జిగమాత్రం పుచ్చుకున్నాడు. మైసూరులో తాంబూలాన్ని గురించి చెప్పడం మొదలెట్టాడు. నాకు నిద్రొస్తోంది. ఆదివారం వోగంట నిదించడం నా కల వాటు. ఆవులించాను. కాసేపు విశ్రమిస్తారా - అని స్వగతంగా అడిగి, గదిలో పక్కసర్దాను. మైసూరు దసగావుత్సవాలని వర్ణిస్తున్నాడు.

‘ఇల్లా వువవాసా లుంటే మీరు నీరసించిపోరు? ఆకలితో కబురేం చెప్పగలరు?’ అని తెగించి అడిగేశాను.

‘ఆ ప్రశ్నే మా కళ్యాణీ అడుగుతుంది. చాలామందికి నిద్ర, తిండి, అవసరం. నా కవంత ముఖ్యంకావు. ఓసారి రాజా రావుగారింట్లో పేకాటకి కూర్చున్నాం...’

ఇంతలో నీళ్ళలో మునిగిపోతున్నవాడికి తాడు దొరికినట్లు, పక్కంటి కుటుంబరావు, ప్రతిక తీసుకెడదామని వొచ్చాడు. వొకర్ని వొకరికి పరిచయంచేశాను. కుటుంబరావు స్కూలు మేస్టరు. ముకుందంగారు వెంటనే ఆయనచదువు, మేస్టరు, పరీక్ష అనుభవాలు చెప్పడం లంకించుకున్నాడు. అమాయకుడు కుటుంబరావు ఆ యింద్రజాలంలో చిక్కుకున్నాడు. నే వెళ్ళి వెన్ను వాలాను.

లేచేటప్పటికి మూడు కావొస్తోంది కుటుంబరావులేడు. మా ఆవిడుంది. సరోజ చదువువిషయం చెబుతున్నాడు.

‘స్త్రీలముందు అనకూడదుగాని. పురుషుణ్ణి ఘనకార్యాలకి ప్రేరేపించేది స్త్రీలే - ఆ స్త్రీలే ఆ ఘనకార్యం కాస్తా సాధించనీకుండా ఆటంకపరుస్తారు. లాకాలేజీలో సుశీల అని వుండేది. ఆమె మెప్పుకోసం మలయప్పన్ అనే మళయాళీ సోదరుడు బాగా చదివి యూనివర్సిటీ ఫస్టుగా ప్యాసయ్యాడు. ఎమ్. ఎల్. డిగ్రీ తెచ్చుకున్నాడు. వారిద్దరూ వివాహం చేసుకున్నారు. అంతే - అతన్ని కోర్టు కెళ్ళనివ్వదు - ఇరవైనాలు గంటలూ తననిమాస్తూ, మెచ్చుగుంటూ, వినోదించమంటుంది. ఏమొందని మీ ఊహ - ఆరునెలల్లో ఆమెని విడిచిపెట్టాడు...’

నవ్వడం సాగించాడు. ఆవిడను కాఫీ విషయం చూడమని లోపలికి పంపించాను.

‘మీరు మొహం కడుక్కోండి. కాఫీ తాగి, అల్లా బైలు దేరుదాం. మీ క్లబ్బులో ఆటలకి టైమవుతోందేమో...’ అన్నాను.

‘నేను మాచెస్లో ఆడటం అనేది దైవాధీనం. వాళ్ళకీ తెలుసు. అందుచేత నాకు ప్రతిగా మరోఆటగాడు లేకుండా నన్ను పంపించరు. ఓసారిల్లాగే ఊటీ వెళ్ళాం...’

నా గుండెలో రాయివడింది. ఈ లెక్కని, బైటకెళ్ళడానిక్కాని, మరోపని చూసుకోడానిక్కాని వీల్లేదు. ఏం చెయ్యను?

‘వారి నావిధంగా భంగపర్చడం భావ్యంకాదు. పదండి... నేనూ వస్తాను. మీ ఆట చూశ్శేదు...’ అన్నాను.

‘నా ఆట ఇప్పుడేముంది ; యీపూట చూడకపోవడమే మంచిది. నే ఆడకపోవడం నాకూ మంచిదే. అదుగో ఆ రాజమండ్రిలో చెయ్యి, కాటూ, రెండూ నోకేసారి బెణికాయి. డాక్టర్ నెలవరకూ కదల్చకపోవడం మంచిదన్నాడు - నాకు వీలువడుతుందా. వీళ్ళు నువ్వొస్తే కాని వల్ల కాదని చంపుకు తింటారు. కాళ్ళూ చేతులూ మెదణ్ణి పనిచెయ్యనియ్యవు. ఆఖరికి బ్రీడ్జి కూడా యివాళ ఆడలేను.’

‘పోనీ, మనం వెళ్ళి చూస్తూ వాళ్ళకి హుషారిద్దాం—’
 లాభం లేకపోయింది. పరమశివన్ అనే తమిళసోదరుడి వృత్తాంతం చెబుతున్నాడు. నే నిప్పు డంతా ఏకరువుపెడతానని భయపడకండి. అది నాతరం కాదు. ఆపూట ఆయన మా యింట్లో వుండగా మాట్లాడినవన్నీ పూరాగా వ్రాయాలంటే సవాలకు గ్రంథం అవుతుంది. నేనే కాదు - ఎవ్వరికీ అది సాధ్యంకాదు. ఆయన వొక ఏడాదిలో మాట్లాడినవాటిని వ్రాయాలంటే, వో డజనుమంది చిత్రగుప్తులు, తమ అసిస్టెంట్లతో ఐదారుసంవత్సరాలు కృషి చేస్తే సాధ్యపడుతుండేమో - అదేనా షాదుహాండులో వ్రాయడం వారికి వొచ్చుంటే మాట. ముకుందం పొట్టిగా, సన్నగా వుంటాడు. గిరజాలజుట్టు, చామన చాయ, గడ్డంకింద మచ్చ, కళ్ళెన మొహం. కంతం సన్నంగా వుంటుంది. స్ఫుటంగా, ప్రతిఅక్షరం సాగదీస్తూ నోరారా ఉచ్చరిస్తాడు. అత నొక ధ్వని ప్రచారక యంత్రం. ఒక భాషా సంస్థ. కాలం నిల్చిపోనట్లు, గోళాల పరిభ్రమణం ఆగిపోనట్లు, ఆయనలో వృద్ధాప్యమయ్యే ధ్వనిపరంపరలకే. విరామంలేకు అడ్డునళ్ళు, ఊహోట్టడాలు ఆయన కక్కలేకు. వింటున్నట్లు

తల పంకించడంతో నిమిత్తంలేదు. మనం చూస్తున్నప్పుడే నూర్యుడు కాంతికిరణాలను ప్రసారంచేస్తున్నాడా? మనం కోరినప్పుడే నిండుచంద్రుడు దర్శనమిస్తున్నాడా? ప్రియురాలొచ్చేవరకూ ఆగమంటే పువ్వు పరిశమించడం మానుకుంటుందా? నిద్రపోయిన కాసేపు మానంగావుంటాడనుకుంటున్నారా? అది భ్రమ. మేఘం వెనకాల నూర్యుడు వెలుగుతూవుంటాడు. మనకి కనబడడు. శిఖరం వెనుక చందమామ మనకి కనబడకపోవొచ్చు. అంతమాత్రంచేత లేడంటామా? ఎడారిలో వాడినపువ్వు, సందాలలోతుల్లో ధగధగ మెరిసే పజం - మన కేం తెలుసు? మనం ఎంత అల్పులం! ఎక్స్పరేయంత్రాన్ని ప్రయోగించి నిద్రిస్తుండగా ఆయన మొదడును పరికించి ఒక మహాకావ్యం అల్లుతూ ఉంటుంది ఆమెదడు. మొదడులో ధ్వని కదలికని వ్రాసేవరికరాన్ని యే శాస్త్రజ్ఞుడో ముందు ముందుతయారుచేసేతీరుతాడు. అప్పు డింక ఆధునిక యుగంలో మహాకావ్యాలలోపం వుంశదు.

ఆరు కావొస్తోంది. ముకుందంగారు స్వీయగాథలోపడ్డాడు. తనని భార్య కళ్యాణి ఏవిధంగా ప్రేమించి పెళ్ళిచేసుకున్నదీ - పొరబాటు - ఏవిధంగా పెళ్ళిచేసుకున్న తర్వాత, ప్రేమించడం మొదలెట్టింది. అదే శాశ్వతమైన ప్రేమ - ప్రేమంటే ఏమిటి? ఒక ఆరగంట లెక్కరిచ్చాడు. సామ్మసిల్లి పోయ్యాను. ప్రేమలో వైరాగ్యానికి తావుందా? పవిత్రమైన ప్రేమ యీ యంత్ర యుగంలో సాధ్యమా? మార్క్స్ సిద్ధాంతాలకి ప్రేమకి వున్న సంబంధం ఏమిటి? పేట్లో ఏమన్నాడు? వేమన్న పద్యం. చూడండి వాల్మీకిరామాయణం తీసుకోండి. పోతన్న భాగవతం తియ్యండి.

అమెరికా విడాకుల తఫిసీళ్ళు - మాస్కోలో విడాకుల సంఖ్య -
సంతాననిరోధం ఆవశ్యకత - పెరిగిపోతున్న జనాభా - మన
దేశంలో మూఢాచారాలు.

‘నాకు పిల్లలులేరు. వుండరుకూడా. వుంటే నాజీవితంలో
వున్న ఆనందం వారికి సాధ్యంకాదు. ఆస్తి పంచుకుంటారు.
ప్రేమ పంచుకుంటారు, సంతోషం పంచుకుంటారు. వారికి
సంతానం కలుగుతుందిగా! నేను తాతనవుతాను. కళ్యాణి
అమ్మమ్మవుతుంది. వారిసంతానం బలహీనులవుతారు. ఆస్తి
సన్నగిల్లిపోతోంది. వారిసంతానానికి తినేటందుకు తిండివుండదు.
సంఘవతనం...’

ఆయన సంతానం కూడా ఆయనలాగే తయారవుతే,
యింకేమన్నావుంది? ఊహించలేకపోయాను.

‘నా సంతానం మూగవాళ్ళవుతారు - అమ్మపోలికే
ఐతే - ఎందుకంటారా? కల్యాణి అంత నాలా మాటకారి
కాదు. ఆవిడ కంఠమాధుర్యం వొక అపూర్వ అనుభవం...’

ఏడుకావొస్తోంది. ఏమిటీ చెయ్యడం? ఆవిడ కాస్తంత
టీ, దోసెలు తేచ్చింది. ఆయన దోసెలు తిన్నాడు. నా వల్చేం
లోనివి కూడా దగ్గరకు లాక్కుని కబుర్లుచెబుతూ తినేశాడు.
టీ త్రాగాం. ఇంతలో దైవం కటాక్షించాడు. ఫైరింజన్ మా
గుమ్మంముందు నుంచి చప్పుడుచేస్తూ వెళ్ళింది. ఎక్కడో ఇళ్ళు
తగలడుతున్నాయంటూ ముసులయ్య వచ్చాడు. ‘రండి చూ
స్తాద్దాం’ అంటూ ఆయన్ని లేవతీసి మెట్లకిందికి నడిపించాను.
వెనక అహోబలరావుగారిల్లు తగులడిన చరిత్ర చెబుతున్నాడు.
నడుచుకుంటూ వెళ్ళాం. కల్బుక్కి కొంచె దగ్గరలో గుడిసెలు

తగులడుతున్నాయి. క్లబ్బులోవాళ్ళుకూడా చూడ్డానికొచ్చారు. ఆ ఎరుగున్నవాళ్ళగుంపులో కలిసిపోయాడు. మళ్ళా రాత్రి కనిపిస్తా నన్నాడు. తప్పకుండా అన్నాను. ఆ క్లబ్బుమిత్రుల్ని పట్టుకున్నాడు. అంతా ఆ ప్రవాహంలో కొట్టుకుపోయాడు. నే యింటి కొచ్చేశాను.

ముకుందాన్ని మళ్ళా మూడేళ్ళ తర్వాత కలుసు కున్నాను. ఆరోజుల్లో పెద్ద గాలి వానవొచ్చి, రైళ్ళు నిలిచి పోవడం జరిగింది. రైళ్ళు తిన్న గాలేవని మా ఆవిడపుట్టింట్లో వుండి పోయింది. కారియర్ భోజనం తప్పిందికాదు.

సాయంత్రం ఆరేంది. రైళ్ళవిషయం కన్పించామని బైలుదేకుతుండగా మెట్లమధ్యలో ముకుందం డీకొన్నాడు. ఏడాది క్రితం ముకుందం భార్య టైఫాయిడ్ జ్వరం వొచ్చి చనిపోయింది. సానుభూతి జాబు వ్రాశాను. కలుసుకోడం ఇదే మొదటిసారి. పరామర్శకి వాక్యాలు కూరుస్తుండగా ముకుందం వాటిని వుచ్చరించే అవకాశం యివ్వకుండా తనే సాగించాడు.

‘ఈ రోజుల్లో రైళ్ళు సురీ అధ్వాన్నమయ్యాయనుకో. ఆలస్యంగా రావడానికి, నిలిచిపోడానికి యీ తుపాను వోసాకు. వుత్తప్పడు ప్రతి రైలు వోరోజు ఆలస్యం. తుపానోస్తే వో వారం అంతే తేడా, గుంటూరునుంచి బండిదిగాను. ఎక్స్ ప్రెస్ పది గంటలు లేటు. సరే ఆప్లాట్ ఫారంలో యిరుక్కుని యేజబ్బో తగిలించుకోడం యెందుకని, మిమ్మల్ని చూసేపోదామని వొచ్చాను. అర్జంటుగా ఢిల్లీ కెళ్ళాలి.

‘మావూళ్ళో రైలులంతా - భూముల్ని గురించి వో కొత్తశాసనం వస్తోందిగా - దానిలో తికమకలు చాలా

పున్నాయిలే. వారికున్న అభ్యంతరాలని వో పిటీషన్ ద్వారా, ఢిల్లీలో కేంద్రప్రభుత్వానికి విన్నవించమని, ఆ పిటీషన్ వ్రాయించి, ఆ నాయకత్వం నామీద పడేశారు. ఇట్లాంటివి చాలా చేశారులే. వెనక గుర్నాధంగారి ఇంటి తగాదా - ఢిల్లీకి తీసుకెళ్ళారు. ఇళ్ళు శాఖవారు నే ఎత్తిన లాపాయింట్లకే ఖిన్నులై, సుప్రీమ్ కోర్టులో ప్రధమస్థానం వహించనందుకు ఆశ్చర్యపడ్డారు. మనకెక్కడ తీరుతుంది. అయినా, కళ్యాణి పోయిం తర్వాత, నా పాతవ్యాపకాలన్నీ మానుకున్నాను. జీవితంపట్ల నా దృష్టి మారిపోయింది. నే నిష్పడేవీ పట్టించుకోడంలేదు. ఇప్పుడుగూడా ఆ రైతులంతా చంపుకుతింఱే, సరే పరోపకారార్థం యీ శరీరం అన్న సామ్యంగా, ఊ అన్నాను. ఇంక వో విషయం నెత్తినవేసుకున్న తర్వాత, దానంతు తెల్చేనరకూ వూరుకోనని నీకు తెలుసుగా!

‘పాపం కళ్యాణి...’

‘ఏం పాపం. పుట్టింతగ్వాత చావు తప్పదుకదా. అన్ని మంచిలక్షణాలుండి, వొక ఆదర్శప్రాయమైనవ్యక్తిగా, నలుగురికీ కన్నెరగావున్న కళ్యాణి చాలాకాలం బ్రతకదని లోలోపల అనిపించేదిస్మా! అంతమంచిగా వుండకూడదనుకో - యీ ప్రపంచంలో దేవుళ్ళు వోర్చలేదుట. గ్రీకు పురాణగాథలు...’

‘రండి లోపలి కెడదాం...’

‘ఎవ్వళ్ళం టైఫాయిడ్ అనుకోలేదు. అరడజనుమంది స్పెషలిస్టులు పూనుకున్న రోగి ఆ యువుమూడినట్లే. ఇరవైరోజులయ్యాక ఫలానాఅని నిర్ణయించారు. కాంప్లి కేషన్ వుండేమో చూడండన్నా - నామాట పెడచెవినిపెట్టారు. ఆమెకు తెలుసు

బ్రతకనని. నన్ను దగ్గరకు రమ్మంది. మంచంబద్దీమీద కూర్చున్నాను. నా రెండు చేతులూ పట్టుకుంది. ఆ మొకళ్ళు చాలా పెద్దవిలే. నీరసించిందేమో, మరీ పెద్దవిగా కనిపించాయి. కన్నీరుతో, 'మీరు సరోజను చేసుకోండి' అంది. నాకు ఏడుపులో నవ్వాచింది.

చనిపోయేవారికి బ్రతికున్నవారంటే అంత తాపత్రయం వుంటుంది కాబోలు!

'రండి...'

'లోపలికెందుకు - బైటకెళ్ళి టీ తాగొద్దాం. ఈ ఆడాళ్ళున్నారే - భలే అసాధ్యులబ్బాయి. వాళ్ళకి కొన్ని విషయాల్లో దూరదృష్టి వుంది. ఏకాంతంగా మొగాడు పోయ్యే పోకిళ్ళు, వేసేవేషాలు, యిట్టే పసిగట్టేస్తారు. వాళ్ళింటిపక్కన మోహనరావని వుండేవాడు. గౌరవమొన కుటుంబీకుడు. వాళ్ళింటో పనిచేసేపిల్ల నోసారి కళ్యాణితో అన్నదిట ఏదో మాటల సందర్భంలో 'అమ్మగోరుచాలామంచివారండి,' అమ్మగోరంటే మోహనరావు సతీమణి అన్నమాట. ఆ రాత్రి కళ్యాణి నాతో అంది - ఏమందో తెలుసా? 'ఆ పనిపిల్లకి ఆరోమాసం - తండ్రి మోహనరావు ఆ పనిపిల్లని తీసుకెళ్ళి పోయాడు. ఎందుకు చెప్పొచ్చానంటే, కళ్యాణి విషయం యిట్టే గ్రహించింది.'

'ఇటు రండి - రోడ్డునడుం గా లారీలు అవీను.' అని ఆయన్ని పక్కగా లాగాను. హోటలుకెళ్ళాం.

'సరోజ పెళ్ళంటే యిప్పంటేనట్లు, మొగాడంటే గిట్టనట్లు, నిరక్కంగా ప్రవరిస్తుందా - అదంతా నటనే ననుకో.'

నన్ను తెగ వేళాకోళం చేసేదిలే. సరోజ వాళ్ళక్కంత చక్కం దికాదు. కాని అంతకంటే గడసరి - నేనో - ఉత్త అచూయ కుణ్ణి. చూ ఆవిడన్నట్లు, సరోజనిగురించి నా కే యితర అభి ప్రాయం, అప్పుడూ లేదు ఇప్పుడూ లేదు. కళ్యాణిని తృప్తిపర చడంకోసం సరేలే, అని వాగ్దానపూర్వకంగా అన్నాను. కాని నాకు నిజంగా ఆమెను చేసుకోవాలన్న వృద్ధేశం లేదు. ఎందు కంటావా, మనది బిజీ లైఫ్ - పెండ్లికి ప్రేమకీ టెం లేకు. ఈ ఆడాళ్ళున్నారే, మన జీవితం అంతా వారి సమక్షానా, వారి ఆరాధనలో గడపమంటారు. నా కది సాధ్యంకాదు. సరోజ తల్లి కూడా ఆమెను చేసుకోమని చాలామందిచేత చెప్పిం చింది. ఆఖరికి ఏమైందో తెలుసా?

టీ త్రాగి మళ్ళా యింటివేపు బైలుదేరాం. అతను మాట్లాడుతూనే వున్నాడు. నా ఆలోచనలు నేను వేరే సాగి న్తున్నాను. ముకుందానికి వస్తుసేకరణలో పక్షపాతంలేదు. అతని కన్నీ వస్తువులూ, ఉదంతాలూ, వ్యక్తులూ సమానమే. అన్నీ అతని వాగ్దేవిని సమంగా పురికొల్పి, సమమైన కీవితో ధ్వనులను ప్రసారంచేస్తాయి. భార్య మరణం, సరోజపెళ్ళి, గుర్నాధంగారియిల్లు, హాకీ ఆటలో రంగయ్య నాయుడు వోటమి, కిల్లీలో సున్నం ఎక్కువవడం యివన్నీ అతనికి మహా కావ్యాలే. ఎక్కువ తక్కువలు లేకుండా వేదాంతిలా నిశ్చల మనస్కుడై వితర్కిస్తాడు. మానం యోగితవస్సు; భాష, ధ్వని యితని తవస్సు, ఊహాద్వారా ఒక ప్రపంచాన్ని శాసిం చాడు. ఆ జగత్తుకి అతను చక్రవర్తి. మనం అంతా అతని

ప్రజలం. రాజుగారు మాట్లాడేటప్పుడు, అందరూ నిశ్శబ్దంగా వుండాలి.

అతను చవిచూడని అనుభవం లేదు - లోనుగాని ఉద్రేకంలేదు. జయించని తృప్తిలేదు; తరచి చూడని రహస్యానుభవంలేదు, కనని కలలేదు. ఆడని అబద్ధంలేదు. తేలియని సత్యంలేదు. రాజ్యవిస్తీర్ణము, సరిహద్దులు తేలియని చక్రవర్తిలాగా, భార్యమరణంతో అతను మానసికంగా పేటేగి పోయాడు. జీవితగమనం వేగం తగ్గి నిదానంగా జరుగుతోంది - కాని, అతని ఆరాటం, ఆవేదన వేగిరపడుతున్నాయి. ఏదో సిద్ధాంతం, సందేశం, జీవితదృక్పథం అల్లి మనందర్ని అందులో చిక్కించుకుని స్థిమితపడదామని అతనికి తేలియని సంకల్పం లాగుంది. ఏదో భార్యవల్ల చిన్న అవచారంచేశాడు. దాన్ని తనకు తాను సమర్థించుకుని, పోయినవ్యక్తి క్షమాపణ పొంది, సమాధానపడటంకోసం, యీ వేగిరపాటు - యీ భాషాప్రయుక్తవ్యక్తి స్వైరవిచారం, యీ నాద్రబహ్మ స్మశాననృత్యం, యీ వాగ్దేయకారుని చివరి ముక్తాయింపు.

‘ఏమైందని అడగవేం?’ అంటున్నాడు వెరివాడు. అతన్ని గూర్చిన ఆలోచనలు నన్ను వేదాంతశిఖరానికి చేరేశాయి. ఏది, ఏమైతే ఏవరి క్కావాలి. అనంతవిశ్వంలోని ప్రచండ నిశ్శబ్దాన్ని ఒక్కమాటతో, వొక్క అర్థశూన్యమైన ధ్వనితో ప్రాచీనప్రశాంత గాంభీర్యాన్ని భంగపరుస్తున్నాడా యీ వెరిమానవుడు !

పైకి మాత్రం ‘చెప్పండి’ అన్నాను.

‘సరోజ నన్ను చేసుకోవని కచ్చితంగా చెప్పేసింది. ఎందుకనీ? ఆమెకు నామీద వుండబట్టేగా. తనకు నామీద వున్న ప్రేమని మరోలా ప్రకటించలేకపోయింది. అక్క బ్రతికివున్నప్పుడు ఎంత గారం, ఆప్యాయత, ఆదరణ, స్నేహం చూపించి దనుకున్నావ్! అది వెన్నెలరాతి. కళ్యాణి రంగమ్మగారితో గుళ్ళో కెళ్ళింది. అప్పుడే కల్లుబునుంచి వొచ్చి స్నానంచేసి, డ్రెస్ చేసుకుంటున్నా. గదిలో కొచ్చింది సరోజ. అద్దంలో నా మొహం కేసి చూసింది.

‘నువ్వు ఆలయానికి వెళ్ళలేదా?’ అని అడిగా.

‘ఆ ప్రశ్న నేనే అడుగుదా మనుకుంటున్నా—నా కేం కోర్కెలులేవు’ అన్నది. ‘అంటే?’ అన్నాను.

‘పిల్లలు కావాలని వొక్క భార్యమాత్రం ప్రదక్షణాలు చేసే చాలదు. నువ్వు చేయాలి’ అంది, ‘మంచి భర్తని ప్రసాదించమని నువ్వు కోరుకోవొచ్చుగా’ అన్నాను దెప్పతూ. ‘నా కట్లాంటికోర్కెలూలేవు, నమ్మకాలూ లేవు’ అంది. ‘అంతా మానవప్రయత్నమేగాని దేవుడిప్రమేయం లేదంటావు. నీ నమ్మకాలు, ఆదర్శాలు, ప్రయత్నాలు, వాటిఫలితాలు కాస్తంతయి అల్పుడిచేవిని వడెయ్యి’ అన్నా వేళాకోళంగా.

‘ప్రయత్నం చెయ్యనిదే నాకు పెళ్ళి కాదంటావ్?’

‘పిల్లలకోసం మా ప్రయత్నంలాంటిదే అనుకోకూడదా?’ అని, తువ్వలు బుజానవేసుకుని డాబామీదికి నడిచాను. నా సంభాషణంతా అద్దంలో సరోజతోనే. నాకేసి ఆదోలా చూసింది — అట్లాగనిపించింది. వదినీమిషాల్లో డాబామీదికి తనూ వొచ్చింది.

‘కోపం వచ్చిందా?’

‘ఎవరిమీద?’

‘నామీద’

‘ఎందుకు?’

‘మొగాళ్ళ కెందుకు కోపమొస్తుందో నాకేం తెలుసు?’

‘ఇంకా నీకే వచ్చింది కోపం, అవునా?’

‘ఎందుకో?’

‘స్త్రీమనస్సు తెలియ బ్రహ్మతరంబా?’

‘పోనీ తెలిసినంత వరకూ చెప్ప - భయంలేదు. కోర్డు వెంపు చూస్తున్నా లే. అక్కయ్య రావడం లేదు’ అన్నది. నాకు నిజంగా కోపంవచ్చింది. ‘అక్కయ్యంటే నువ్వు భయపడాలి - నీమనస్సులో ఏదో వుంటే’ అన్నాను. సరోజకీ కోపం వచ్చినట్లుంది. ‘అక్కయ్యముందు నీ అమాయకపు అవతారం నాకు తెలియదనా - అక్కయ్యకి తెలీదనుకోకేం - నామనస్సులో ఏదో వుందిట. మహా కనిపెట్టావులే-నామనస్సులో ఎవరున్నా లేకపోయినా, నువ్వుమాత్రం లేవు’ అని కిందకి వెళ్ళిపోయింది. అది ప్రేమ కాకపోతే, ఏమిటంటావ్?’

ఇంటికి చేరుకొని వరండాలోకి కుర్చీలు లాక్కుని కూర్చున్నాం. భోజనానికి హోటలి కెళ్ళడమా, కారియర్ తెప్పించడమా అన్న ఆలోచన సాగనియ్యకుండా మళ్ళీ మొదలెట్టాడు. ఇంక రాత్రంతా జాగారమే ఏ పరమాత్మకీ నాపైన కటాక్షం కలగదూ! నేను మాట్లాడడం మొదలెడితే! - ఒక యత్నంచేశా.

‘చూడండి - మీరు సరోజపై మరికొంత అప్యాయత కనబరిస్తే.....’

‘చాలెండి; సరోజవిషయం మీ రెరుగరు. కొందరు స్త్రీలంతే, వాళ్ళని తిట్టి, హింసించి, బాధపెట్టినవారిని గాని కనికరించరు. ఓసారి.....’

ఇంక లాభంలేదు. ఆ యత్నం విరమించి, చంద్రుడికేసి చూస్తూ నా పగటికలలు కంటూ కూర్చున్నాను. పగటి కలలు మానవహృదయానికీ స్వర్గంలాంటివి. నాకు క్రాస్ వర్డ్ ఫజిల్ లో ఇరవైవే లొస్తే ఎల్లా ఖుచ్చుపెట్టేదీ వ్రాహించుగుంటాను. సరోజను నే చూళ్ళే దనుకోండి - వివాహమాడి వుంటే నా జీవిత మెల్లా వుండేదీ వ్రాహించుగుంటాను. ముకుందం కబుర్లని కళ్ళాణి ఎల్లా భరించగలిగిందో? ఆమె దగ్గరకూడా యిల్లాగే మాట్లాడతాడా - ఆవిడ వింటుందా? ఇప్పుడు ముకుందం ఏమంటున్నాడో విందామని పగటికలని తుడిచేసి, అతనికేసి చూశాను.

‘మా ఆవిడంటుంది - నేను తనదగ్గర వున్నప్పుడుకంటే దూరంగా వున్నప్పుడు తనకి దగ్గరగా వున్నట్లు వుంటుందిట. అల్లాగంటుందిగాని, దూరంగా వుంటే ‘ఎప్పుడొస్తారు?’ అని తెలిగ్రాంమీద తెలిగ్రాం లిస్తుంది. దగ్గరగావుంటే ఎప్పుడు వెడతాడురా బాబూ - అన్నట్లుగా వ్రవ్విస్తుంది - మీకూ అల్లాగే అనిపిస్తోందికాదూ?’

ఒక్కసారి ఉలిక్కిపడి కుర్చీలోంచి లేచాను.

‘ఇంకా నయం - ఎంతమాట!’ అన్నాను. ఇంక నాకు ఆ రాత్రికి మోక్షంలేదు. హాయిగా ఆయనకి లొంగిపోయి,

ఆ ధ్వనిసాగరంలో పూర్తిగా మునగడం మంచిదనుకుంటూం డగా, దైవం నా భక్తికి మెచ్చి రంధామ య్యని పంపించాడు. తుపానులో రైలు దొరక్క యిరుక్కుపోయిన వ్యక్తులలో పరంధామయ్య వొకడు. నాకు స్నేహితుడు. ప్రసిద్ధ రచ యిత. ఆయన్ని ముకుందానికి వప్పగించి నేను కాస్తంత స్వేచ్ఛ పొందొచ్చు.

‘పరంధామయ్యగారని - ‘హాయిగొల్పే హానాలులు’ అనే యాత్రాగ్రంథం వ్రాశారు. అమెరికా, జపాను దేశాలు తిరిగొచ్చారు’ అని ముకుందానికి పరిచయంచేశాను.

‘అయ్యో! ఆయన్ని ఎరక్కెం... వెనకటికి వోసారి చెళ్ళ పిళ్ళ వెంకటేశాస్త్రిగారికి సజ్జాపురంలో సన్మానం తలపెట్టారు. మా మావగారితండ్రి అధ్యక్షులుట.....’

పరంధామయ్య హాతం అనుకుని, కారియర్ విషయం చూస్తానని బైటకొచ్చి, నిశ్శబ్దంగా గాలి వీల్చానని రహస్యంగా ఒప్పుకుంటున్న స్వార్థపరుణ్ణి.

బన్స్టాండ్ దగ్గర గాని ముసలయ్యకి చుట్టకాల్పుకునే టండుకు సరైనస్థలం దొరకలేదు. అక్కడ దొరికాడు. తీసు కొచ్చి, కారియర్ యిచ్చి హోటల్ కి పంపించాను. ఎనిమిది కావొస్తోంది. పరంధామయ్య - ఆ సాహిత్యసభల్లో గంటలు గంటలు ఉపన్యసించే పరంధామయ్య - ఆ ప్రవాహంలో వుక్కి రిబిక్కిరవుతున్నాడు. నన్ను చూడగానే లేచాడు.

‘ఇంతకీ యీయ నెవరో పరిచయం చేశావు కాదు’ అన్నాడు కాస్తకొపంగా. సమాధానంచెప్పేప్రాప్తి నాకు లేదు. ముకుందం దొరకవుచ్చుకున్నాడు.

‘నేనూ రచయితనే - ఓ వెయ్యిపేజీల గ్రంథం వ్రాశాను’

‘ఎప్పుడూ చెప్పారు కారేం. అచ్చయిందా?’ అన్నాను ఎల్లాగో సందుచేసుకుని.

‘అంటే బుర్రలో వ్రాశాను. కాగితంమీద వ్రాయడం ప్రారంభించాలి. చాలా పెద్దగ్రంథం, రెండువేల పేజీలు వట్టొచ్చు. ఇంకా పేరుపెట్టలేదనుకో -’

‘ఏం పేరుపెడితే బాగుంటుందంటారు?’

‘విషయమేమిటో తెలిస్తే...’ వరంధామయ్య వాక్యం మరోలోకంలో పూర్తవుతుంది.

‘అదే చెబుదా మనుకుంటున్నా. మొన్న వ్యవసాయ శాఖవారికి పిటిషన్ పెట్టానా - నేనూ లాయర్నే - ఐనా లా పదాలు వాడకుండా, అతిసుఖవైన సరళమైన భాషలో వ్రాశానేమో - ఎందుకంటే మా మామగారియింట్లో వంటా యవ శరభయ్యకి కూడా యిట్టే అర్థమైంది. విషయం బోధ పడగానే ముక్కుమీద వేలేసుకున్నాడు.’

వరంధామయ్య దగ్గరుండడంవల్ల కాబోలు, కొంచెం ధైర్యంచిక్కి సందేహానివృత్తి కుపక్రమించాను.

‘మీ మామగారింట్లో వున్నది వొంటలక్కగా’ అన్నాను. ముకుందాన్ని పట్టివేయించగలిగానని గర్వ పడుతూ.

‘సరేలే - ఆవి డెప్పడో వెళ్ళిపోయింది, వెండి ముక్కు పొడుం డబ్బీ, అరడజను యింగువపొట్లాలూ తీసుకొని. నేనారా తీశాను. అత్తగారు వాళ్ళు ఆడదాన్ని యాగీచెయ్యడం మెండు

కని వూరుకోమన్నారు. శరభయ్యని కుదిర్చి పెట్టింది నేనే. వాడున్నాడే, వంటచెయ్యడంలో భీముడు. 'అతనిచేతి భోజనం వొక్కసారి తిన్నట్లయితే, పొట్టి శ్రీరాములు యీనాటికి జీవించేవుండును. నా గ్రంథంలో వొకఅధ్యాయం అతన్ని గురించే.'

'మీరు వ్రాసే గ్రంథం స్వీయచరిత్రన్నమాట...'

'అసలువిషయం చెప్పనివ్వండి - చాలామంది చంపుకు తింటున్నారు, మీ చరిత్ర వ్రాయండిని - నాకు తీరి కేదీ? జీవించదల్చుకున్నవారికి గ్రంథరచన పడదేమో! వోసారి...'

భూకంపం ఏ ప్రాంతంలో ఏ సమయంలో చెలరేగుతుందో ఎవరు చెప్పగలరు? పెద్ద బీటలుతీసింది. వరంధా మయ్య నేనూ అందులో పడిపోయాం - నో పావుగంట. తెప్పరిల్లి 'దాహం' అన్నాడు వరంధామయ్య. అని తనే లోపలి కెళ్ళాడు.

శరభయ్య మా కక్కర్లదంటే నాదగ్గరే అట్టేపెట్టేసుకున్నాను. పేరమ్మని నాదగ్గరే వుంచుకున్నాను! ఏం చెయ్యను-తేలుగుభాషలోపం - వుంచుకోక తప్పను. చుక్కెనపిల్ల. మొగుణ్ణి వొదిలేసింది - వాడే వదిలేశాడనుకో - రంగం వెళ్ళాడు. రాజకీయాలు వొదులుకున్నాను. ఆటలు పాటలు వొదులుకున్నాను. కృష్ణా రామా అనుకుంటూ, పొలం, తోట చూసుకుంటూ కడుపులో చల్ల...'

ఇంతలో 'బాబోయ్' అని లోపల్నించి వరంధామయ్య గావుకేకేశాడు. తొందరగా వెళ్ళాం. ఆరునకి తేలుకుట్టిందిట. కాలు గట్టిగా అదిమివట్టి, 'మండ్రగబ్బేమో కాస్త చూడండి. ఇది మామూలు తేలు కాదు' అని బాధపడుతున్నాడు. నేను

నాలుగుమూలలూ చూస్తున్నాను. 'కనబడదేం?' అన్నాను. 'నీకు స్వాగతంయిస్తూ ఎదురుగా వస్తుంది. మరీ మందేంలేదూ? డాక్టర్ రెవమా లేదూ?' అంటున్నాడు.

ముకుందం మళ్లా మొదలెట్టాడు: 'ఓసారి పేరమ్మ కిల్లాగే తేలుకుట్టింది. దాని కెంత బాధకలిగిందంటే, 'చూడితేలు కుట్టింద్రోయ్' అని కేకేసింది. కామ, చీమన్నాను నేను. వెదకడం మొదలెట్టారు...'

'డాక్టర్ని తీసుకురండి - మంత్రం వెయ్యలేదూ...'

'మీ రిక్కడే వుండండి, డాక్టర్ని తీసుకొస్తాను' అని బైలుదేరాను. 'నువ్వు తిరిగొచ్చేటప్పటికి నా ప్రాణమే పోతుంది. ఉండు - నేనే వస్తాను.'

నేను పరంధామయ్యను తీసుకుని బైటకెళ్ళి వో రిక్షా మాట్లాడి అందులో ఎక్కాం.

'మీకు మంచిటైమ్ లో, అలారమ్ మోగినట్టు - తేలు కుట్టిందండి. లేకపోతే నా రైలు తప్పను. ప్రొద్దున పదింటికి దిగాను. పదిగంటలు లేటన్నారు. అంటే, ఎనిమిదింటికన్న మాట. ఇప్పుడు పావుతక్కువ ఎనిమిది. కాబట్టి నాకు రైలు లండు తుంది. మానకి ఢిల్లీ ప్రయాణం తప్పదు. వోసారి నేను, లేబర్ కమిషనర్ రంగనాథం ఢిల్లీ ప్రయాణంకట్టాం. నాగపూర్ చేరేప్పటికి...'

రిక్షా మళ్ళుపు తిరిగింది. ఓ జట్కా ఆపుచేయించి, ముకుందాన్ని అందులో ఎక్కుమని, సెలవుతీసుకున్నాం. మమ్మల్ని తనపూరు ఆహ్వానించాడు. అల్లాగే అన్నాం. ఏదో చెబుతున్నాడు - జట్కా దూరంగా వెళ్ళింది. రిక్షా వాణ్ణి తిన్నాగా హోటల్ కేవట్టమన్నాడు పరంధామయ్య. కారి

యర్ యింటికొస్తుందిగా అన్నాను. ఇంటికెక్కితే యీసారి నిజంగా తేలుకుడుతుందన్నాడు పరంధామయ్య.

ఇది జరిగింతర్వాత ముకుందాన్ని నేను కలుసుకోలేదు. అటువెడుతూ ఓసారి పరంధామయ్య, ముకుందంబంగళాని, తోటని చూసి, వోపూట భోజనంచేసి వొచ్చినట్లు, వివరాలన్నీ వుత్తరంద్వారా తెలియబరిచాడు. శరభయ్యవొంట అద్భుతంట. పేరమ్మ బ్యూటీటీట. కోజూ సదినందికి తక్కువుండరట భోజనానికి. ఆయనకున్న పలుకుబడి, పేరు, అంతా శరభయ్య వొంటమూలంగానేట. అజని స్వీయచరిత్ర క్లుప్తంగా నాలుగు గంటలు చెప్పాడుట. అదిచినగానే తిన్నదంతా అరిగిపోయిందిట. 'నాసంభాషణవల జీతంకాని పదార్థంలేదు' అని ముకుందం నిర్వచనంచేశాడుట.

అట్లాంటి ముకుందానికి ఎందుకు హిత్రభమించి, పిచ్చా స్పృతిలో వుండొచ్చిందో నాకు బోధపడలేదు. కొద్దిగా మానసికశాస్త్రం నేనూ చదివాను. సంసారసుఖం లేకపోవడం అతివాగుడికి వో కారణంగా చెప్తారు. ప్రేమతృప్తి మాటల ద్వారా తీర్చుకుని తృప్తిపడటం చిహ్నం. నా కిది సరైన కారణంగా తోచలేదు. కృత్రిమంగా వూహిస్తే ఏవేవో బిత్తమైన కారణాలు కల్పించవచ్చు. జాడ్యం ఎంత కృత్రిమమైందో, దానికి మందుకూడా అంత అపూర్వంగా వుంటుంది. గుడ్డివాడు ఏసిరిన బెడ్డలాంటిది. మానసికశాస్త్రంలో మందు, తగులుతే తగులుతుంది, లేకపోతే లేదు. నే మొదట్లో అనుకున్న కారణమే నా కిప్పటికీ సమంజసంగా కనబడుతోంది. ముకుందం మంచివాడు; స్వార్థరహితుడు. జీవితంలో ఏదీ కోర

కుండా, అన్నీ తెచ్చుకుని సర్వమూ వదులుకున్న యోగి. విలువలు కట్టని విమర్శకుడు; సిద్ధాంతాలు అమాయకప్రజ నెత్తిన దుద్దని వేదాంతి. అయినా అతని బారినుండి పారిపోడానికి నేనూ యత్నంచేశాను. భార్య విసుగెత్తి ఇంకచాలు బాబు అనుకుని పరమపదించింది. సరోజ పెళ్ళిచేసుకోనంది. అందరూ అతన్నుండి పారిపోయి అతన్ని ఏకాకిని చేశారు. నా కళ్ళంట అప్రయత్నంగా స్త్రీభృతికిగిన్నె. పాపం, అత నేం అపచారం చేశాడు? రెండు రూపాయలిచ్చి - కర్నాటక సంగీతవిద్వాంసుడు, వయొలిన్, మృదంగం విద్వాంసులు కలిసి మూడు గంటలు ముమ్మొనయుద్ధం సాగిస్తే చూసి, విని 'అహ, ఎంత అద్భుతంగా వుందండీ' అని చెప్పగోడం లేదు? మనం ఖర్చు పెట్టిన రెండు రూపాయలనీ సమర్థించేటందుకు కాక, మ రెండుకు, మనం మెచ్చుగోడం? కానీ ఖర్చులేకుండా ముకుందం మనకి వినోదం కలిగిస్తే ఏవగింపా? అతనికి పేరెట్టి హేళన చెయ్యడమా?

నీతిలో మెళకువలు తెలిసున్నవాడు ముకుందం. ఏనాడో భార్యకి అపచారం చేశాడు. దాన్ని ఎదుర్కొన్నాడు. తను సమాధానం పడలేకపోయాడు. సంఘానికి చెప్పేసి, పాపపరిహారాని కుపక్రమించాడు. మాటలవ్వారా అదీ నాకు తోచిన కారణం. అతను జీవితంలో దేన్నీ కోరడు. ప్రతిఫలంకోరని సంభాషణ- అతనిమాట పడిపోయిందంటే నా కీ ప్రపంచంలో ఏదో తీరనిలోటు కనబడింది. అతనిభార్య కళ్యాణి అన్నట్లు- అతను దూరంగావున్న కొద్దీ దగ్గరగా వచ్చినట్లుంటాడు. దగ్గరగావుంటే తప్పించుకు తిరుగుతాను. నాకు యమలేదు.

అతని జీవితంలో ఏదో లోటుంది. దాన్ని శోధించి ఎవ్వరూ బెటపెట్టకుండా అతను 'మాటలు' అనే వల అల్లుకున్నాడు. అతన్ని కదిపి మాట్లాడిస్తే అదేమిటో బెటవడును. కాని ఇప్పుడు ఆ అవకాశంలేదు. అతనికి మాటపోయింది. దిగులుగా కూర్చున్నాను. 'పోనీ, వోసారివెళ్ళి చూసిరాకూడదూ?' అంది మాఅవిడ.

ఆ రాత్రే బెంగుళూరు ప్రయాణం అయ్యాను. హాస్పిటల్ కి వెళ్ళేప్పటికి సాయంత్రం నాలుగైంది. బెట ముకుందం తమ్ముణి కలుసుకున్నాను. అతను చెప్పాడు కొన్ని సంగతులు. పనిపిల్ల పేరమ్మ, వంటాయస శరభయ్యతో లేచిపోయిందిట. వాళ్ళని వెదుక్కుంటూ తిరిగాడుట ముకుందం. పేరమ్మని రెలుస్టేషన్ లో పట్టుకున్నాడుట. ఇద్దరినీ యింటికి రమ్మనమని బ్రతిమలాడాట్ట. జీతం ఎక్కువచేస్తా నన్నాడుట. రానందిట. ఏదో వాగిందిట. అతనిమామిగార్ని, భార్యని, సరోజని - వాళ్ళకుటుంబాన్ని చులకనచేస్తూ మాట్లాడిందిట. లెంపకాయ కొట్టాడుట. మళ్ళా ఏదో అందట. 'నే ఎందుకు కావాల్సి వొచ్చానా? ఇప్పుడనండి ఏమంటారో?' అని సవాల్ చేసినట్లు మాట్లాడిందిట. పళ్ళుబిగపట్టి మొహం ఎర్రగా అయి, చేతులతో రక్తేటట్లుగా అభినయంచేశాట్ట. కాని నోటంట మాటరాలేదుట. ఇవన్నీ పేరమ్మ చెప్పిందిట.

జీవితంలో ఏదీ ఆసించనినాడికి ఆసంతృప్తి వుండదు. కోరింది లభించలేదన్నప్పుడు వొచ్చేకోపం రాదు. ముకుందం ఉద్రేకాలకి అతీతుడు. కార్యశూరులు కోపానికి గురవుతారు. అతను ఏకాకార్యం తలపెట్టడు, చెయ్యడు. కోపం అంటే ఏమిటో

ఎరగని అమాయకుడు. అట్లాంటి ముకుందాన్ని పేరమ్మ రెచ్చ గొట్టింది. కోపం తెప్పించింది. దాని తీవ్రతకి అతని శరీరం తట్టుకోలేకపోయింది. వ్యక్తిత్వానికి 'షాక్' తగిలింది. తేరుకోలేకపోయాడు. 'మాట' అతని ఆయుధం, అతని ఆయువు పట్టు. దాన్నే సవాల్ చేసింది పేరమ్మ. ఆయువుపట్టుమీద దెబ్బకొట్టింది. ఊహజగత్తు పేలిపోయింది. మానసికగోళాలు డీకొన్నాయి. వాటిమధ్య నలిగి ధ్వనియంత్రం సలిచిపోయింది.

లోపలి కెళ్ళి చూశాను. దిగులుగా కూర్చున్నాడు. పెరిగినగడ్డంలో తెల్లవెండ్రుక లున్నాయి. కళ్ళకింద గీత లున్నాయి. జుట్టంతా చిందరివందరగా వుంది. పిచ్చివాడులా వున్నాడు. నన్ను చూశాడు. నాకళ్ళల్లోక లోతుగాచూశాడు. ఏమీ మార్పులేదు అతనిముఖంలో. మందహాసం లేదు. నేను ఫలానా అన్న చెతస్యం లేదు. నాకు జాలేసింది. ఇల్లాగన్నాను:

'ముకుందంగారూ - మీరు జీవితంలో అన్నీ సాధించారు, వొక్కటితప్ప - మానంగా, నిశ్శబ్దంగా వుండటంతప్ప అన్నీ సాధించారు. మీరు నిండైన, పరిపూర్ణలైన ధన్యజీవులు.'

ఏదో చప్పుడైంది - సంకెళ్ళు వూడిపడ్డట్లు, సమబ్రదం వెనక్కి వెళ్ళి ఎండినట్లు, భూకంపం బీటలు మూసుకుని లోలోన అణగారినట్లు, కాలచక్రం వొక్కసారి కదిలినట్లు.

'ఆ, నేను మాట్లాడలేనంటారా? నేను మూగనా - నిశ్శబ్దమా - మానమా... ఎందుకు మాట్లాడలేను. వినడం చేతకానివారికి మాట్లాడడంచేతకాదు. వారే మూగవారు. ఓసారి విజయనగరంలో ఆష్టావధానం జరిగింది. పదిమందీ పది పక్షి లడుగుతారు. వారికి సమాధానాలు, గండతర్కాత

క్రమంలో చెప్పాలి. నే నో ప్రశ్న అడిగాను, తికమకగా - కాకిగూటిలో చిలుకపిల్ల వుంటే, తోడేలు చెట్టుకింద వున్నప్పుడు, పెద్దపులి అరుస్తే భయపడేది చిలుకపిల్లా, కాకా, తోడేలా - క్రమంలో చెప్పాలి..'

అలా ముకుందంగారు యథావిధిగా తనధోరణి సాగించారు. ఆయన మాట్లాడిన వాక్యానికి ప్రతిధ్వని లేదు. వాక్యం ముగించినప్పుడుకదా ప్రతిధ్వని వినబడేది? ఆ ముగింపులేదు - ఆ ప్రతిధ్వని లేదు. నా కీ లోకంలో యింక పేచీలేదు.

ఈకథలో ముకుందానికి అన్యాయంచేశానా ఎక్కడేనా అని తిరిగిచూశాను. ఒకచోట చేశాను. రైళ్ళాగిపోయి, రెండోసారి నన్ను కలుసుకున్నప్పుడు 'రండి టీ తాగొద్దాం' అని ముకుందం అన్నట్లుగా వ్రాశాను. అది పొరబాటు. అట్లా ముకుందం అనలేదు, అనడు. టీకీ, భోజనాలకీ, సూలజగత్తులో శారీరకావసరాలకీ అతనికే టైములేదు. వీటితో ఆ ఊహా సామ్రాజ్యచక్రవర్తికి నిమిత్తంలేదు. అతను హాస్పిటల్ లో వున్న ఆ వారంరోజులే కాలచక్రానికే విరామం.